

बिहार में बाढ़ के दौरान सेना द्वारा बचाव और राहत अभियान

Posted On: 21 AUG 2017 11:18AM by PIB Delhi



बिहार में बाढ़ से बुरी तरह से प्रभावित मधुबनी, सीतामढ़ी, गोपालगंज और मुजफ्फरपुर जिलों में नागरिक प्रशासन के अनुरोध पर सेना को बचाव और राहत अभियान के लिए तैनात किया गया है। सेना के जवान दूर-दराज के इलाकों में बाढ़ में फंसे नागरिकों को बचाने के साथ-साथ राहत सामग्री प्रदान करने के कार्य में लगातार जुटे हैं।

अंतिम समाचार मिलने तक सेना के जवान 75 गांवों तक पहुंचने में सफल रहे और उन्होंने एक हजार से अधिक लोगों को सुरक्षित बचाया। इसके साथ-साथ सेना ने इन क्षेत्रों में खाद्य और बचाव तथा राहत सामग्री का वितरण भी किया है। बचाव दल के साथ तैनात सेना के स्वास्थ्य दल ने दवा वितरण, आपातकालीन स्वास्थ्य सहायता के साथ-साथ कई लोगों का अमूल्य जीवन बचाया है। सेना द्वारा बचाए गए लोगों में गर्भवती महिलाएं भी सम्मिलित हैं।





वीके/एजे/पीबी - 3497

(Release ID: 1500287) Visitor Counter : 5

